

IL-BELT



VICTORIA

RIVISTA MAHRUGA MILL-PARROCCA TA' SAN ĠORG' - GHAWDEX

Jannar - Frar 1997

Nru. 94

Il-Kelma ta' l-Arcipriet **X'Ahna Sbieh minn jaf Jarana !!!**

F'dawn il-ġranet kelli l-okkażjoni sabiha li nattendi ghaċ-Ċerimonja ta' Jum il-Premjazzjoni fl-iskola

Primarja tar-Rabat, fl-Triq il-Vajringa, u fl-ewwel parti tal-Programm, it-tfal ta' din l-iskola tawna diversi żifniet, kant, kif ukoll daqq fuq il-pjanu u l-vjolin. It-tfal kollha hassewhom kburi li kienu qed jlehd u sehem f'dik l-okkażjoni u juru t-talenti sbieħ li bihom zejjinhom Alla. U bir-raġun. Iżda item minnhom li laqitni kienet il-play muzikali u fantastika ta' "X'AHNA SBIEH MIN JAF JARANA!" Play b'messaġġ kbir, kemm għat-ftal u wisq u wisq iktar għall-kbar.

U wara qgħadt nahseb... Kos, ilkoll kemm ahna nistgħu ntenu dawn il-kelmiet: "X'ahna sbieħ min jaf jarana!" Ghax ngħiduha kif inhi: nipriedkaw hafna affarijjet sbieħ; tismaghna nitkellmu taħsibna qaddisin miexja fl-art; id-diskussjonijiet li nqanqlu taħsibhom herġin minn ġenji tal-ġheri; iżda imbagħad meta niġu għall-fatti, meta nippruvaw npoġġi fil-prattika dak li nkunu għidna, taf kemm ngħawwġuhom u ngerfxuhom dawn il-prinċipji!

Kemm nies jtkellmu dwar l-Onesta! Ma'għa tajba u ta' min ifahharha li wiehed ikun onest: onest fi kliemu, onest fin-negozju, onest fid-dmirijiet kollha tiegħu, onest ma' martu, mar-raġel tagħha, ma' uliedhom. Onest

miegħu nnifsu u onest ma' Alla. Kulhadd jistenna li l-bnedmin li magħhom niltaqgħu jkunu lebsin din il-libsa ta' l-onesta'. Iżda x'ngħidu għalina nfusna? Min jaf kemm il-darba ma konniex onesti fi kliemna u għidna u harrifna bl-addoċċ? Min jaf kemm il-darba qarraqna b'haddiehor, filwaqt li għustifikajna ilna nfusna u għidna li jekk ma tagħmilx hekk ma timxix 'il quddiem? Taħsbu li ma toqgħodilniex il-frasi: **x'ahna sbieħ min jaf jarana?**

X'ngħidu dwar il-maħfra? Nistennewha mingħand kulhadd. Nippretenduha minn dawk kollha li magħhom inkunu ksirniha. Allahares ma jaħfrulniex u jagħdru l-

iżbalji ta'għna, għax malajr nittimbrawhom li mhumiex denn li jissejju nsara. Iżda kemm insibhuha diffiċli li ahna naħfru lil min ikun naqasnal Kemm indumu ntellgħu u nniżżlu u nġibuha bi tqila biex nagħdru l-iżbalji ta' l-ohrajn. kemm indumu ntertqulhom qalbhom sakemm ngħidulhom li hfirnilhom, avolja imbagħad, ma kull incident għid li Jerġa jinqala' inkunu minn ta' l-ewwel li nfakkrulhom fil-maħfra li nkunu tajnihom. Mhux il-każ li ntennu: **x'ahna sbieħ min jaf jarana?**

U għas-sincerita' xi ngħidu? Irridu s-sincerita' mingħand kulhadd. Għandna dritt għalhe. Ghax, kos, sabiha s-sincerita'. Irridu li uliedna jkunu sinċieri magħna, bħalma l-ulied jistennew lill-ġenituri tagħhom li jkunu huma ukoll sinċieri. Nippretendu li jkun hemm sincerita' bejn il-koppja miżżewġa: u hekk suppost li jkun. Nistennew is-sincerita' mill-gazzetti, mir-Radio, mit-TV, mill-mezzi kollha tal-komunikazzjoni soċjali. Fl-istess hin nimxu bil-prinċipju li ahna mhux dejjem nkunu fi stat li nkunu sinċieri. U nhossu ġewwa fina xi haġa li tgħidilna li ahna għandna dritt li f'xi sitwazzjonijiet nistgħu nuru nuqqas ta' sincerita'. **X'ahna sbieħ min jaf jarana!**



IL-BELT

VICTORIA

RIVISTA TA' KULL XAHREJN

Uffiċċju Editorjali:

CENTRU PARROKKJALI SAN ĠORĠ

Triq il-Karita', Victoria, Għawdex.

Tel / Fax : 55 63 77

MEMBRI ĠODDA FIL-KOMUNITA'
PARROKKJALI

- 15.12.96: MATTHEW, iben Anthony Vella u Josephine nee' Xuereb
 15.12.96: CARMEN, bint Francis Borg u Mary nee' Gatt
 21.12.96: JOSEPHINE, bint Joseph Cutajar u Georgina nee' Cassar
 22.12.96: WALLACE, iben Emanuel Camilleri u Paula nee' Micallef
 28.12.96: SHANA MARIE, bint Michael Bugeja u Angela nee' Spiteri
 28.12.96: JUSTIN, iben Joseph Micallef u Josette nee' Grech
 05.01.97: RIANA, bint Michael Azzopardi u Victoria nee' Camilleri
 05.01.97: CHRISTIAN, iben George Azzopardi u Marita nee' Buttigieg

INGHAQDU FIS-SAGRAMENT
TAŻ-ŻWIEĠ

04.01.97: VINCENT DEBRINCAT + SYLVANA SAID

MARRU JINGHAQDU MA'
KRISTU RXUXTAT04.12.96: FRANCIS BEZZINA
21.12.96: MICHAEL XUEREB

Donazzjonijiet b'risq ir-Rivista:

"Il-Belt Victoria"

Anthony Mercieca:	Ontario:	Can \$ 20
Mr. & Mrs. Anthony Aquilina:	Ontario:	Can \$ 50
Mr. & Mrs. Emm. Attard:	Sydney:	Aus \$ 20
George Pace:	Sydney:	Lm 5
Salvatore Zammit:	Malta:	Lm 1
Kapp. Dun George Brincat:	U.S.A.:	US\$ 50

mill-paġna
ta' quddiem

X'Ahna Sbieh minn jaf Jarana !!!

Mhux darba jew tnejn kelina x-xorti li nattendu għal xi wirja taċ-Ċirku, jew inkella rajnih fuq it-T.V. Żgur li dejjem tgħaxxaqna u dhaqna bil-buffi u l-praspar li jagħmlu. Izda jiena nahseb li jekk nieqfu ftit quddiem il-mera, u nirriflettu ftit dwar kif qed inġibu ruhna ahna fil-hajja tagħna ta' kuljum, żgur li dik il-figura li titfaċċa quddiemna ġol-mera ma tkunx haġa oħra għajr ahna lebsin ta' buffi. Nahsbu li kapaċit' nidhku b'ta' madwarna, mentri fil-fatt inkunu qed nidhku bina biss.

Nahseb li xieraq noqgħodu lktar attenti u nehilsu minn dan id-difett li fiħ qed naqgħu. Xejn xejn ma jkunx hemm min jgħid għalina: *X'ahna sbieh minn jaf Jarana!*

Arcip. Salv Borg

Editorjal. . .

LEJN IS-SENA 2000

Kultant isehhu grajjiet, avvenimenti u ċelebrazzjonijiet li għalkemm nkunu domna nippreparaw għalihom hafna, meta jgħaddu tinduna li ma jkunu hallew l-ebda effett. Dan minkejja l-impenn ta' bosta nies biex għal ċerti ċelebrazzjonijiet issir preparazzjoni serja għalihom biex kulhadd jifhem għaliex ikunu qed isiru.

Għadna kemm tajna bidu għall-aħħar tlett snin tas-Seklu Għoxrin li ser iwasslu għal-Gublew tas-Sena 2000. Wiehed jittama li l-ewwelnett nihmu l-iskop taċ-ċelebrazzjonijiet li ser isiru biex jifkakar dan il-Gublew. Hemm bżonn li kulhadd ikun jaf u mgħarraf tajjeb dwar dan. Għalhekk għandna naqraw ġurnali u rivisti li jkun fihom artikli interessanti dwar l-iskop tal-Gublew u niehdu sehem bis-serjeta' f'kull ċelebrazzjoni li tkun ser issir bi thejija.

Tajjeb għalhekk li l-preparazzjoni tagħna tkun serja u li tagħti l-frott. Kultant f'ċelebrazzjonijiet simili nagħtu każ iktar ta' dak li jkun jidher sabih, kbir u organizzat milli lejn l-effett li dak li nkunu qed nagħmlu jista' ikollu. Għandna bżonn nitgħallmu li dak li nagħmlu naghmluh sewwa. Hemm bżonn nidraw ma nkunux superficjali. Hemm bżonn inżommu saqajna fl-art u matul dawn it-tlett snin ta' thejija nħarsu sewwa lejna nfusna biex naraw jekk il-fidi, li nidhru li ahna tant kburin bija, għadhiex dik il-fidi awtentika li wasslilna Missierna San Pawl.

Jekk ma naghmlux dan tasal is-Sena 2000, jgħaddi l-Gublew u nerġghu nsibu ruhna fejn ahna illum b'fidi li kultant tinduna li tasal sal-qoxra biss.

Għalhekk matul din is-sena, is-sena 1997 - Is-Sena ta' Gesu'- għandna naghmlu kull impenn biex nihmu aħjar min hu dan Kristu għalina. L-isparar, il-festi u t-tiżjin żgur ma ma jwasslux biex nihmu lil Kristu. Illum għall-grazzja l'Alla għandna nahsbu li f'kull dar hemm kopja bil-Malti tal-Bibbja. Muduh f'idejkom dan il-ktieb! Sib u l-Erba' Vanġeli. Aqraw u iflu sewwa kliem Kristu u b'hekk tkunu qed issiru tafu min għandu jkun Gesu' għalikom u f'hajjitek. B'hekk u b'affarijiet bħal dawn inkunu verament qed nithejw tajjeb għal-Gublew tas-Sena 2000.



**FONDI LI NĠABRU GHAX-XOGHOL TA'
RESTAWR
FUQ L-ISTATWI TA' SAN ĠORG U TAS-SS.
KURĊIFISS
U GHAĊ-ĊELEBRAZZJONIJIET TA'
FIDI - STORJA - KULTURA
LI SARU FIL-BAŽILIKA TA' SAN ĠORĠ
BEJN IL-15 - 24 TA' NOVEMBRU 1996**

Dawn il-flus inghataw f'offeriti ta' Lm3030 (wahda), Lm2500 (wahda), Lm500 (erbgha), Lm200 (wahda), Lm120 (wahda), Lm100 (disgha), Lm60 (wahda), Lm50 (sebhgha), Lm40 (wahda), Lm30 (tnejn), Lm20 (hdax), Lm10 (hmistax) u Lm5 (trienja). Inghataw flus f'cifri oħra, generalment iżghar. B'kollox ingabru Lm9753.

F'din il-lista li qed tiġi ppubblikata m'ahniex nakkreditaw il-benefatturi bid-donazzjoni rispettiva tagħhom sabieb ma jisirux paraguni li ma jixirqux. Bid-donazzjoni tiegħu kull nenefattur ta dak li seta' u dan għamlu mill-imhabba tiegħu lejn Gesu', lejn San Ġorġ u lejn il-knisja parrokkjali tagħna.

Din il-lista qed nipubblikawha l-ewwelnet biex nagħtu rendikont ta' l-għotġiet li wasulna, imma l-aktar bħala għarfien u ringrazzjament li dawk fostna li fiedu jkunu tant ġenerużi fi proġetti ta' din ix-xorta u fi ċ-ċelebrazzjonijiet li saru. għandhom ikunu wkoll ta' eżempju għal dawk li bi flushom jistgħu jghinu lil San Ġorġ.

Jiddispijacija li x'aktarx minhabba l-fixta li konna fiha matul l-aħhar ġimgħa ta' Novembru (meta sarul-akbar għadd ta' donazzjonijiet) hemm għadd ta' għotġiet li ma nafux min għamlihom. Inkunu grati jekk dawk li għamlihom u li isimhom ma jidhrix fillista li gejjja, jinfurmuw lil Mons. Arċipriet halli jsi ru l-korrezzjonijiet meħtieġa.

Francesco u Doris Mizzi, George Caruana, Saviour Cremona, Ewkaristiku Attard, Ewkaristika Farrugia, Josephine Camilleri, Joe Abela, Victor Portelli, Felicit Attard, Victor Borg, Georgia Camilleri, Pascal Attard, Kunsill Lokali Victoria, Kan. Dun Nikol Vella Apap, George u Joseph Said, Maria Cutajar, Familja Tabone-Galea, Joe u Georgia Refalo, Anthony u Vittorina Mizzi, Ganni u Doris Farrugia, Familja Caruana, George Sacco, NN, Georgina u Joseph Xuereb, George Cremona, Frank Mizzi/John Frendo, Familja Camilleri, Carmel u Georgina Schembri, M'Rosaria Said, J. Attard, F. Tabone, Maria Galea, NN., Gużeppe Agius, George Farrugia, Lorenza Schembri, Nazareno Galea, Joe u Doris Cini, Pascal Xerri, NN., Rosa Grech, Azzjoni Kattolika, Pawlu Camilleri, Kan. Dun Karm Grech, Maria Attard, Carmela Fenech, Francesco u Doris Mizzi, Gużeppe Farrugia, Onor. Dr. Ant Refalo, Mgr. John Dimech, Paul u Joseph Zammit, Dr. Spiteri Maempel, NN., Kan. Dun Saverio Calleja, Rosina u Assunta Scicluna, Anton Said, George u Josephine Spiteri, NN., Viva San Ġorġ*, Anthony Farrugia, Dun Gużeppe Gauci, Dr. Michael Camilleri, Rosa u Riita Farrugia, Joe Cutajar, Anonimi (flus li ma nafux min tahom) Lm83.

DHUL: (Ara nota t'hawn fuq)

Lm 9753.00

HRUĠ:

Trasport (Restawratur, Mistiedna

Speċjali, Studjużi, eċċ)

Lm 2032.88

Xogħol + Board +Lodging:

Lm 4188.64

Celebrazzjonijiet: (Mużika, Banda

Rigali, eċċ.

Lm 1798.47

Lm 8019.99

Lm 9753.00

Bilanċ: (*)

Lm 1733.01

Lm 9753.00

Lm 9753.00

**EŻERĊIZZI
SPIRITWALI
FIL-BAŽILIKA
TAGĦNA**



**RANDAN
1997**

Mit-Tnejn 3 ta' Marzu sal-
Ġimgħa 6 ta' Marzu
**EŻERĊIZZI GĦAL
KULHADD**
fit-3.00pm

Predikatur: Fr. Stanley Tomlin MSSP

Mit-Tnejn 3 ta' Marzu sal-
Ġimgħa 6 ta' Marzu
**EŻERĊIZZI GHAŽ-
ZGHAŽAGĦ**
fis-7.00pm.

Predikatur: Kan. Dun Miklel Aglus

Mit-Tnejn 10 ta' sal-
Ġimgħa 14 ta' Marzu
**EŻERĊIZZI GĦALL-
KOPPJI MIŻŻEWĠA**
fis-7.00pm.

Predikatur: Kan. Dun Victor Cilla



(*) Il-Bilanċ ta' Lm 1733.01 imur fil-Fond għal Restawr u opri oħra li jsi ru fil-Bażilika Iktar 'il quddiem.



LEJN IS-SENA 2000

1997 - IS-SENA TA' GESÙ



L-UNIKU TABIB TAL-MARD TAGHNA

ta' **FRANCO PIERINI**

Il-bniedem, kemm jekk inharsu lejha mil-lat materjali, kif ukoll minn dak spiritwali, jitwieled u jghix immarkat minn elf ferita li tidher kemm minn barra kif ukoll mohbija fuq ġewwa. U ma jasal qatt li jsib it-tabib il-ġust u l-anqas il-mediċina eżatta li teħlisu mill-mard kollu tiegħu, l-aktar minn dik tal-mewt.

Safrattant dan it-tabib żejsti: Ġesu' Kristu. Infatti huwa l-istess hajja, l-istess salvazzjoni, fiż-żmien kif ukoll fit-ternita'. sant Wistin jikkellem dwar dan fit-Tielet Omelija tiegħu dwar il-Vanġelu ta' San Gwann (li hawnhekk ser inġibu is-siltiet Nru. 2 - 4 kwazi intier), li huwa għamel fis-sena 413. Filwaqt li ġedded il-kontrapposizzjoni bejn il-Liġi u l-Grazzja, jenfasisza b' mod partikulari l-gravita' tal-mard li jiġi mil-Liġi u mid-Dnub, li jista' jiġi mfejjaq mill-uniku tabib possibbli: Kristu li miet u rxoxta għalina.

Ahna nsara, u jena ċett li ma għandna bżonn ta' hadd biex jikkonvincina dwar dan. U jekk ahna nsara, bħalma jfisser dan l-isem stess, ahna nappartienu lil Kristu. Inqorru fuq ġbinna s-sinjtal tiegħu, u ma nisthux ngħidu li ngorru ukoll f'qalbna. Is-sinjtal ta' Kristu juri l-umilta' tiegħu. Il-Maġi għarfuh permezz ta' kewkba, u dan is-sinjtal ċelesti u meraviljuż, ġie mogħti lilhom sabiex jagħrfu lill-Mulej.

Iżda hu ma riedx li s-sinjtal fuq ġbin il-fidili tiegħu ikun il-kewkba, iżda s-Salib. Dan minhabba l-fatt li fuq is-Salib Hu ġie umiljat u fuq is-Salib kellu jiġi gglorifikat: permezz tiegħu Hu għolla lill-umli, waqt li reġa' tela' 'il fuq mill-abbiss li fih niżel biex jumilja ruhu.

□ LIĠI U VANĠELU □

Ahna nappartienu lill-Vanġelu, nappartienu għat-Testment il-Ġdid.

"Għax il-Liġi kienet mogħtija b'Mose', mentri l-grazzja u l-verita' ġew mogħtija b'Ġesu' Kristu". (Gw. 1, 17). Nistaqsu lil Appostlu Pawlu u hu jgħidilna li ahna ma ahniex taht il-Liġi iżda taht il-grazzja: "Bagħat Alla 'l Ibnu, li sar minn mara, imwieled taht il-Liġi, biex jifdi 'l dawk li kienu taht il-Liġi, biex ikellna l-adozzjoni bħala wlied ". (Gal.4,4-5) Ekku għalfejn ġie Kristu, sabiex jehles lil dawk li kienu taht il-Liġi, sabiex ma jibqgħux iktar taht il-Liġi, iżda taht il-grazzja.

Min kien li ta l-Liġi? Ta l-Liġi dak li ta wkoll il-Grazzja, iżda l-Liġi taha permezz ta' qaddej, mentri biex ta l-Grazzja, niżel Huwa stess. U kif qatt il-bnedmin sabu ruhhom taht il-Liġi? Għaliex huma ma wettqux il-Liġi. Min iħares il-Liġi mhuxwiex taht il-Liġi, iżda hu mal-Liġi. Mill-banda l-oħra, min isib ruhu taht il-Liġi, ma jsibx ruhu merfugh mil-Liġi, iżda mgħakkes mil-Liġi.

□ IL-MORDA TAL-LIĠI U T-TABIB TAGHHOM □

B'dan il-mod il-Liġi tagħmel hatja lill-bnedmin kollha li huma taht il-Liġi, u tagħfas fuq spallejhom, bilili turihom dnubiethom, u mhux biex teħles minnhom. Il-Liġi timponi ordiniljet, mentri l-awtur tal-Liġi juri hniena proprja fejn il-Liġi tikkmanda.

F'din is-sitwazzjoni, peress li ma kienux kapaċi jwettqu l-Liġi bil-forzi tagħhom, anzi deħru iktar hatja, huma sejjha l-ghajjuna tal-hellies. Il-kur tal-Liġi bidel lis-supervi f'morda msejkena u l-marda tagħhom saret stqarrija ta' bnedmin umli. Fl-aħhar il-morda jistqarru li huma morda: jiġi t-tabib tagħhom u jagħtihom il-fejjan.

□ IT-TABIB ĠWEJJED LI MIET U RXOXTA □

Min hu t-tabib? Hu s-Sinjur tagħna Ġesu' Kristu. U min hu s-Sinjur tagħna Ġesu' Kristu? Hu dawk li raw saħansitra dawk stess li salbu, dak li ġie maqbud, mogħti bil-harta, iflaġellat, mimli bil-bzieq, inkurranat bix-xewk, imdendel mas-salib, maqłul, minfud bil-lanza, imniżzel mis-salib u mqieghed fil-qabar.



Dan hu s-Sinjur taghna Ġesu' Kristu. Propriju Hu, l-uniku tabib tal-feriti kollha taghna, l-Imballab li ġie mgħajjar, dak li kien imdendel massalib u dawk li kienu jippersegwitawh kienu jxgħulu rashom u jgħid: "**Jekk hu l-Iben t'Alla, halli jinzal mis-salib!**" (cfr. Mt. 27, 40)

Hu, propriju Hu l-uniku tabib taghna. Allura għaliex ma wriex lil dawk li kienu jgħajjruh li Hu verament kien l-Iben t'Alla? Għaliex, li wara li ppermettietlihom li jerf'għuh fuq is-salib, u waqt li kienu qed jgħid: "**Jekk hu l-Iben t'Alla, halli jinzal mis-salib**", Hu ma niżix, u hekk kien jurim-hu li Hu verament l-Iben ta' Alla, iżżuffjettat u mkasbar b'dak il-mod? Għax Hu ma riedx! Imma għaliex ma riedx?

Forsi ma setghax? Dażgur ukoll li setgħa. Fil-fatt x'inhu l-aktar diffiċili: tinzel minn fuq is-salib jew tqum irxutat mill-qabar? Iżda Hu ssaporta lil dawk kollha li kienu qed jinsolentawh: u dan minhabba l-fatt li s-salib ġie magħżul minnu mhux sabiex juri l-qawwa tiegħu, iżda biex jagħti prova ta' paċenzja liema bħala.

Hu fejjaq il-pjagi tiegħek, hemm fejn issaporta fit-tul il-pjagi tiegħu. Hu fejjqek mill-mewt eterna, hemm fil-istess post fejn indenzja jgħaddi minn mewt temporali. Miet, iżda forsi ma mietitx fih il-mewt? X'mewt kienet din li mexxielha tmewwet lill-mewt?

□ IT-TABIB LI HU L-ISTESS HAJJA □

Dak li rawh, dak li ġie maqbud u msallab, kien verament is-Sinjur taghna Ġesu' Kristu? Dak li raw il-Ġudej, kien jew ma kien il-Kristu? Allura l-Kristu shih x'kien? "**Fil-bidu kienet il-Kelma**". F'liema bidu? "**Il-Kelma kienet għand Alla**". U liema Kelma? "**Il-Kelma kienet Alla**".

Forsi din il-Kelma ġiet magħmula minn Alla? Le! Infatti, "**kienet din fil-bidu għand Alla**". Allura? L-affarijiet l-oħra, magħmula minn Alla ma jixbhux lill-Kelma? Le! Allura b'liema mod permezz tagħna sar kolloxx? Għaliex dak li sar "**fih kienet il-hajja**". (Gw. 1, 1-4) u kienet hajja qabel ma ġiet għall-eżistenza.

BUCKETT SPIRITWALI MIT-TFAL TAL-PARROĊĊA TA' SAN ĠORĠ

Ta' kull nhar ta' Hadd, fid-9.00 am, fiċ-Ċentru Parrokkjali tiġi celebrata quddiesha għat-tfal tal-Parroċċa. Din issa liha ssir madwar hmistax-il sena. Mijiet ta' tfal jattendu għaliha u jlehdu sehem attiv fih. Il-Kan. Dun Joe Mejjak u Dun Manwel Buttigieg imexxu din il-quddiesha, filwaqt li membri tal-Museum tal-Bniet jgħinu fl-iskema ma' x' katekisi u helpers oħra tal-Parroċċa. Grupp tal-Kitarri tal-Museum tal-bniet janimaw bid-daqq u l-kant tagħhom il-quddiesha. Fit-tiem tagħha jittolghu numru ta' premijiet fost it-tfal li jkunu preżenti.


Iżda il-Quddiesha tal-Hadd, 6 ta' Ottubru li għadda kellha xi haġa speċjali. Din il-quddiesha ġiet imxandra diretta fuq Radio Malta 1. Il-quddiesha tmexxiet mill-Arcipriet Mons. Salv Borg. Peress li f'dawk il-jiem il-Qdusija Tiegħu l-Papa Ġwanni Pawlu II kien jinsab fil-Policlinico Gemelli għall-operazzjoni, l-Arcipriet stieden lit-tfal sabiex barra li joffru din il-quddiesha għall-bżonnijiet tal-Papa sabiex ikellu fejqan ta' malajr, it-tfal tal-parroċċa flimkien mal-komunita' parrokkjali kollha joffru bukkett spiritwali li kien jikkonsisti f'quddies, talb u sagrifċjii. It-tfal ikkonkorrew hafna, u l-Arcipriet ha hsieb li jkteb spiritwali li t-tfal u l-anke fl-okkazzjoni

Ordinazzjoni Sacerdotali tiegħu. Kienet sorpriza kbira meta fl-ewwel jiem ta' Diċembru, waslet littra mis-Segreteria ta' l-Istati, bil-firma ta' l-E.T. Mons. Giovanni Battista Re, fejn għarraf lit-tfal, lill-Komunita' Parrokkjali, il- Presbyterium Parrokkjali u lill-Kapitlu ta' San Ġorġ bil-gost li ha l-Papa bil-B u k k e t t Spiritwali li kien sar g h a l l - b z o n n i j j e t tiegħu.

Traduzzjoni ta' l-Ilttra tgħid hekk:

Reverendu Monsinjur,
Fi-okkazzjoni sabiha tal-50 Anniversarju ta' l-Ordinazzjoni Sacerdotali tal-Qdusija Tiegħu l-Papa, Inti, f'isem il-Komunita' Parrokkjali tiegħek, għoġbok twassallu l-lawgurju herqan mzejjen bit-talb.

Rikonoxxenti għal din it-turija ta' rabta spiritwali, il-Qdusija Tiegħu, bil-qalb kollha jwassal l-istess xewqaq illekk, billi jittob mingħand Kristu s-Sommu Sacerdot tal-Liġi l-Ġdida, d-doni abbundanti ta' fidi u ta' karita', filwaqt li mill-qalb jagħti lilek, lill-membri tal-Kapitlu u tal-Presbyterium, kif ukoll lill-Komunita' Parrokkjali kollha ta' l-Insinj Basilika Kollegġjata ta' San Ġorġ, il-Barka Apostolika mitluba.





Rokna ghat- Tfal



Gheżież tfa!

Kif intom? Is-sena skolastika qed titgerbebb ġmielha, xi tghidu, eh? Diġa għandna nofsha barra. F'it xhur oħra u nsibu ruħna qegħdin nġummu mill-ġdid. Imma l-ewwelnett u qabel xejn iri jaqaf il-bard u tintemm ix-xita. Imbagħad jaslu l-jiem sbieħ tar-Rebbiegħa u wara jibda s-Sajf, li bih intom tiegħu gost żgur għax tispicċa l-iskola u jbdew il-vaganzi. Bilhaqq, qed niftakar l'xi haġa! Kif mortu fl-eżamijiet ta' nofs is-sena? Tgħidulix li mortu hażin! Min imur hażin, jistinka biex fl-eżamijiet anwali jmur tajjeb.

Tfal, illum imid naghmlikom mistoqsija li nahseb li qatt għadni ma għamiltielkom. Intom titolbu xejn? Forsi tghiduli, ahna nitolbu biex nġaddu mill-eżami, biex inkunu dejjem tifel jew tifla taġba; nitlob biex il-mama' jew il-papa' jfieuq meta jkunu morda. Prosi! Afarijiet sbieħ dawn! Imma tghiduli, kultant il-Bambin ma jismaghniex u ma jaġhtniex dak li nitolbu. Meta jigrī dan, tfa!, m'għandkom taqtgħu qalbkom: ibqgħu itolbu sa l-aħhar, sa ma l-Bambin jaġhtikom dak li tkunu qegħdin titolbu.

Halli nġhidlikom storja, tad-dahk fit, imma għandkom titgħallmu minnha.

Fuq Sant'Antnin ġgħidu hawn legġendi, imma fost l-aktar popolari hemm din li hejja:

Marija kienet ilha bi-xewqa li tizzewwēg. Shabha kollha sabu xi wiehed imma dawk li tħajru għaliha ma kellhiex grazzja magħhom. Kienet taf kemm jaqla' grazzi Sant'Antnin u kelliha fidi kbira f'qawwieta. Quddiem l-istatwa żgħira tiegħu kienet ta' kuljum tpoġġi l-furi u titolbu bil-herqa biex isbilha r-raġel ta' haġjitha.

Għadew il-ġimgħat.... ix-xhur u donnu li t-talb ta' Marija kien qed jasal b'widnejn torox. Darba qamet bin-nervi u flok li għamiet il-furi bħas-soltu, ħarset lejn il-Qaddis bil-hera u qalltu:

"Qed nitlobok għalxejn. M'għandix bżonnok hawn", u donk waddbitu 1 barra mit-tieqa. Anqas kienet taf x'qed tagħme!

Imma l-aghjat u l-krib malajr ġabha f'tagħha. Ħarsat mit-tieqa u tara raġel iżom rasu, li kienet qed tniwx d-temm. Marija ġġennet... griet 1 isfel u b'haġna klieh helu bdiat tiskuzza ruħha. Dahħitu ġewwa, dewwietu u tablitu jaħfriha.

Ir-raġel inħall għall-kliem helu ta' Marija. saru hbieb... imbagħad għarajjes.... Imħatra li tafu kif spicċat l-istorja! Iva, iżzewwēg. Sant'Antnin kien sema' it-talba ta' Marija!

Sa ma nerġgħu niltaqgħu... saħha, tfa!
Tata',

Jg-Zjira Poppa

MILL-QASAM TA' L-ARTI F'SAN GORG

- mill-Kan. Dun Nikol Vella Apap -

Il-Pittur Prof. Attilio Palombi

(1860 - 1913)

Attilio Palombi twieled ġewwa Ruma fl-1860 u studja taħt Cesare Mariani. Għanduo xogħolijiet f'Ascoli Piceno, Viterbo u f'Ruma. Kemm dam Malta huwa kellu, fost haġna allievi, lil Ganni Vella (1885-1977).

F'Malta nsibu haġna xogħolijiet ta' Attilio Palombi. Ta' min isemmi l-kwadru li juri wiehed Isqof iċanfar Re, liema kwadru jinsab fil-Mużew Collegio Wignacourt, ir-Rabat, Malta (1900); bozzett tal-pittura tal-korsija prinċipali tal-Knisja tal-Patrijiet Franġiskani Konventwali tal-Belt Valletta, li juri l-apoteosi ta' San Franġisk. Ta' min iġid li l-pittura proprja ġiet ewgita minn Giuseppe Call' (1905). Xogħolijiet oħra ta' Palombi huma l-kwadru ta' Marija Addolorata li hemm fil-Knisja Parrokjali ta' San Gwann tas-Salib, Ta' Xbiek (1905); bozzett tal-pittura għal waħda mill-kappelli tal-Knisja Katedrali ta' l-Imdina (1908). Dawn il-bozzetti huma konservati fil-Mużew tal-Kattidral, Mdina.

Fil-Knisja Parrokjali ta' San Publiju, il-Furjana, Attilio Palombi kien pinġa l-abside tal-Kor u partimill-koppa. Dawn spicċaw meta ġġarfet il-knisja fl-aħhar gwerra. Is-Sorjiet ta' San Ġużeppe ta' l-Apparizzjoni, fil-kunvent tagħhom ta' Raħal il-Ġdid, kwadru kbir tal-Palombi li juri n-Nawfragju ta' San Pawl. Dan il-Kwadru tpinġa mill-Palombi ġewwa Ruma fl-1891, qabel ma l-istess Palombi ġie Malta.

L-Opera prinċipali tal-Pittur Attilio Palombi ġewwa Malta tinsab fil-Kollegġjata Veskovili u Matrici ta' San Pawl tal-Belt Valletta. Is-suġġett ewlieni tax-xogħol Palombjan f'din il-knisja huma l-episodji mill-ħajja u mill-hidra tal-Predikatur tal-Ġnus. Il-Kapitu kien ikkommissjoni lil Palombi dan ix-xogħol fl-1903.

It-tinġinja tal-Koppa tirrakkonta erba' episodji fuq San Pawl. taht il-Koppa nsibu l-erba' Evangelisti. Il-pittura ta' l-abside tan-nofs turi l-konversjoni ta' San Pawl fit-triq ta' Damasku. Dik tal-lemin in-Nawfragju u dik tax-xellug turi lil San Pawl qabel halia lil Malta.

Ir-ruzuni tal-Kor juri lil San Pawl għand il-Profeta Ananija. It-tlett ruzuni tal-Korsija juru: San Pawl qed jippridka f'Antjokja; figura allegorika tal-Karita'; Malta f'riġlejn San Pawl quddiem il-Trinita'. Il-figuri tal-ġnub tal-twieqi juru l-Appostli u quddisn ta' l-ewwel żmenijiet tal-Knisja. Din il-pittura kollha ġiet imnadda u restawrata fl-1959 mill-Prof. Oscar Testa (1909-1979), pittur u restawratur fil-Vatikan, fl-okkażjoni tal-festi centenarji Pawlini ta' l-1960. Xogħol ieħor ta' Palombi f'din il-Knisja huwa t-titular tal-Kappella tal-Madonna tal-Karita'.

Attilio Palombi mied fid-dar tiegħu go Via dei Polacchi, ġewwa Ruma fil-5 ta' Mejju 1913, wara marda twila. (1)

F'Għawdex, fil-Bazilika Kollegġjata ta' San Gorg insibu żewġ kwadri ta' San Pietru u ta' San Pawl fil-Kor mal-kwadru titulari. Dawn iż-żewġ kwadri artistici, Palombi pittirhom fl-1906 u kienu ġew ikkommissjonati minn Mons. Dekan Ġużeppe Farrugia tal-Vers (1852-1925). (2)

REFERENZJI:

- (1) Michael Galea: Programm tal-Festa ta' San Pawl Nru. 136. Attilio Palombi, pp. 25, 26, 27.
- (2) Kan. Dun Nikol Vella Apap: Storja tal-Knisja f'Għawdex. Ms. Vol. III, p. 80



WASLET IS-SIEGHA TA' ĠORĠI !

kitba ta' Pauline Grech

Le mhux Ġorġi l-Martri ta' Lidda, meqjum sa mill-bidu tal-Ktistjaneżmu fil-Lvant u l-Punent. Imma Ġorġi iehor. Ċertu Ġorġi li kien qassis u mhux lajk bhal patrun t'ismu: Dun Ġorġ Preca, popolarment maghruf sempliċement bhala 'Dun Ġorġ' jew (fil-kas ta' l-Ghawdxin) 'Dun Ġurċ'. Waslet is-siegha ta' Ġorġi!

Ġorġ: Maddiem ta' l-art

L-ikonografija nisranija dejjem ipprezentat lil San Ġorġ bhala gwerrier. Ftit jafu li l-isem "Ġorġ" ifisser "haddiem ta' l-art" jew "bidwi". Verament isem li jixraq lil Dun Ġorġ, "haddiem ta' l-art" : wiehed li jipprepara lin-nies ghas-smiegh tal-Kelma t'Alla. F'dan is-sens is-soċji kollha tal-Museum huma "Ġorġ" jew "Ġorġa": "haddiema ta' l-art".

Ġorġ: Gwerrier

Imma kif diġa għidt, san Ġorġ huwa aktar maghruf bhala sultan qalbieni. Fi kliem San Pietru Damiani (il-Libertà tas-Sieghat II, 1524):

- "San Ġorġ għadda minn eżerċitu għali iehor; huwa halla d-dinjità"
- ta' utfiċċjal ta' l-art u dahal fl-eżerċitu nisrani. Bhala sultan
- tassew qalbieni, huwa ta kull ma kellu lil-foqra biex jehles mill-
- piż tal-ġid tad-dinja u hekk hafif u bla xkiel, libes il-korazza ta'
- fidi, u bil-hegga kollha ntxehet f'nofs it-taqtiġha bhala gwerrier ta' Kristu".

San Ġorġ imwieled f'familja għonja jhalli l-unuri u l-privileġġi ta' Ruma (għax hu kien tribun Ruman) u jistqarr lil Kristu bla kompromessi.

Dun Ġorġ imwieled f'familja relattivament għonja jhalli l-unuri u l-privileġġi tal-Knisja Maltija fil-bidu tas-Seklu Għoxrin u jagħzel stil ta' hajja fejn jimita b'mod radikali lil Kristu.

San Ġorġ jaghti kulma kellu lil-foqra.

Dun Ġorġ iġemma s-soldi fil-bott tal-halib u malli jirtela' jiehdu għand l-istampatur biex jistampa l-Karti Manwali li jqassam b'xejn.

San Ġorġ hafif u bla xkiel jlibes il-morazza tal-fidi.

Dun Ġorġ jistqarr li f'haġtu qatt ma kellu dubji serji fuq il-fidi, u l-effett deher ċar fis-seher li kien jimexxilu jqqanqal f'min jisimghu jktemlemlu fuq Alla għal sieghat shaħ bla mistrieħ sa fuq l-għatba tal-qabar: bla nifs u b'pulmun wiehed.

San Ġorġ jinxtehet f'nofs it-taqtiġha bhala gwerrier ta' Kristu.

Dun Ġorġ li mill-inspirazzjoni tal-kamra ta' fuq il-bejt sa fuq is-sodda tal-mewt qatt ma jhaeres lura, u jiġġielel mhux biss l-injoranza (l-agħar għadu tal-bniedem wara l-mewt) tal-poplu Malti, imma wkoll l-għeluq tal-moħħ tal-Knisja ta' żmien u waqt li jibqa' fidil lejha.

Tal-Museum eżerċtu Ġorġjan

"Eżerċtu" mhux b'referenza għal dak li kien jgħid l-Arcisqof Mikiel Gonzi fuq il-Museum "Intom l-commandos tal-Knisja", imma eżerċtu fis-sens ta' nies li jaħdmu fis-skiet u fis-satra. Sekulari bħal San Ġorġ, mhux qassisin bħal Dun Ġorġ. Bħal San Ġorġ fid-dinja bla ma huma tad-dinja. Il-Knisja illum tghidilna "waslet is-siegha tal-lajċi" fi kliem iehor "waslet is-siegha ta' Ġorġi".

Dun Ġorġ bħal San Ġorġ inqas ma' l-istorja ta' Malta. Malta hija l-uniku Nazzjon li fuq il-bandiera tagħha ġoġb l-ikona tal-qaddis nisrani. Madd Hliet San Ġorġ fil-George Cross. Il-bandiera li fil-Museum kellha tofrok ix-xtut u ssib ilha nnifisha l-ewwel fl-Awstralja: pajjiż li fuq il-bandiera tiegħu iġib is-salib ta' San Ġorġ. Imbagħad s-Sudan fejn l-ewwel Museum in jmut u jindifen f'art Sudanija kellu bir-raġun iġib is-em ta' Ġorġ "haddiem ta' l-art": Ġorġ Farrugia. Imbagħad Londra, il-Belt Kapitali tal-pajjiż li l-aktar għandu rabta qawwija ma' San Ġorġ fl-Ewropa tal-Punent. U issa l-Albanija, li bħal pajjiżi kollha tal-Lvant, qiemet li bħal Ġorġ anke fl-agħar żmien ta' Enver Hoxha meta kellha taħbi l-ikoni ta' San Ġorġ fil-muntanji. Waslet is-siegha ta' Ġorġi.

F'dan iż-żmien ta' "disfatta taċ-ċivilta" (il-Papa Ġwanni Pawlu II fid-



Diskors ta' l-Angelus 16.7.95) għandha bżonn nies bħal San Ġorġ, nies bħal Dun Ġorġ. Nies li jifhmu li-taġlihim huwa l-għajn ta' kull ġid. Nies li jifhmu li x-xhieda hi awta mill-għemil. Nies li jaħdmu fis-skiet u fis-satra għall-Ewropa magħquda mibnija mill-ġdid fuq il-prinċipji li għalihom ċarċar demmu San Ġorġ. Nies li jaħdmu biex id-dinja terġa' tiskopri l-misteru tas-salib. Biex nerġa nikkwota lil San Pietru Damiani "San Ġorġ thegġeg bin-nar ta' l-Ispirtu u b'mod ta' l-għaġeb tveltaq bis-sinjali tas-salib" u jkompli dan id-duttur tal-Knisja:

- "Inharsu hutli għeżiež lejn dan is-sultan ta' l-eżerċtu tas-sema,
- mhux biss biex nastagħġbu bih imma wkoll biex insiru nixbhu,
- nerfghu l-Ispirtu tagħna lejn il-premj u l-glorja tas-sema,
- indawwru-l-għajnejn ta' qalbna 'l hemm fuq biex ma nħallux
- lid-dinja oċaqlaqna la bil-hlewwa u ż-żegħnil tagħna, u lanqas
- bit-tehdid tagħha u l-korla tagħha għalina."

Waslet is-siegha ta' Ġorġi. Waslet is-siegha ta' Dun Ġorġ.



DUN PAWL MICALLEF

*"Don Bosco
t'Ghawdex"*
**MITT SENA
MINN TWELIDU**
1897 ~ 1997



Jekk il-Belt ta' Turin tifrah u thossha mkabbra b'Don Bosco u l-opra kbira tieghu tas-Salesjani, hekk ukoll il-Belt Victoria thossha tifrah u thossha kburija li wiehed minn uliedha Dun Pawl Micallef li gie maghzul minn Alla sabijiet jaghti bidu u jqiegħed fuq sisien sodi wahda mill-frottijiet l-aktar bnini tal-Qaddis ta' Turin: l-Opra ta' l-Oratorju.

Jekk tifrah Beltna, tifrah u titkabar bil-wisq aktar il-Parroċċa ta' San Gorg, għaliex Dun Pawl Micallef, kien mhux biss wild il-parroċċa minhabba l-magħmudija li rċieva fiha, iżda kien ukoll saċerdot qaddis, hawtliel u kuraġġjuż li fehem mill-ewwel dak li Alla ried minnu b'risq il-tfal u ż-żghażaġħ ta' beltna.

Dati importanti fil-Hajja ta' Dun Pawl Micallef huma:

- 1897 - Twieled fil-24 ta' Jannar fir-Rabat
- 1923 - Gie ordnat saċerdot u oċebra l-Ewwel Quddiesa tieghu.
- 1933 - Twaqqif tal-Paġġi tas-Sagrament
- 1934 - Jiftaħ l-ewwel Oratorju fi Triq il-Karità, Victoria
- 1946 - Iqiegħed l-ewwel ġebba ta' l-Oratorju
- 1947 - Iġib is-Salesjani f'Ghawdex
- 1948 - Gublew Saċerdotali tieghu
- 1949 - Ftuh Uffiċċjali ta' l-Oratorju
- 1956 - Imut fil-25 ta' Novembru

Xieraq li f'din l-okkażjoni ta' għeluq il-mitt sena minn twelidu nġibu hawnhekk is-Sunett li l-Poeta Ghawdxi Gorg Pisani kien kiteb u qara' waqt Serata li saret fl-Oratorju Don Bosco nhar il-15 ta' Diċembru 1956, fl-okkażjoni tal-mewt ta' Dun Pawl.

Meta, Dun Pawl, f'żgħożitek kmieni kmieni lit-tfal fit-tajn ilmaħt titmiegħek, ix-xabla dionk int slitt, u bħal qalbieni tqabadt u rbaħt lil kulhadd miegħek.

Dun Bosco Ghawdx, int għixt ta' fqir 'ma hieni kollox irmejt; haddimt mohħok u driegħek basta fl-aħħar wettaqt il-ghan ewlieni ta' l-Ideali kbar u mqaddsa tiegħek.

Ghemilek ma jintemm; bħal nifs tal-hajja, inissel heġġa ġdida fiż-żgħożija li tmexxi t-tmun taż-żmienijiet u l-ġrajja.

U jibqa' jixgħel fostna bħal lanterna, mafkar ta' ġieħ, nixxieġħa ta' tjbija, spirtu ta' ferħ u poeżija eterna.

Pellegrinagg għal LOURDES

**Titlifx iċ-ċans li żżur Lourdes - il-belt tal-Madonna
Inghaqad mal-Pellegrinagg li l -Parroċċa tagħna 1997**

Titlifx żmien! • Kellem lill-Arċipriet illum stess.

Lafayette Photo Studio

ST. GEORGE'S SQUARE - VICTORIA - GOZO

*for a professional
photographic service*